

പതിനാലാം കേരള നിയമസഭ

പതിനാറാം സമ്മേളനം

2019 നവംബർ 07, വ്യാഴം

നക്ഷത്രചിഹ്നമിട്ട ചോദ്യങ്ങൾ

[ആകെ ചോദ്യങ്ങൾ--30]

മറുപടി നൽകുന്ന മന്ത്രിമാർ

പൊതുമരാമത്തും രജിസ്ട്രേഷനും വകുപ്പുമന്ത്രി

പൊതു വിദ്യാഭ്യാസ വകുപ്പുമന്ത്രി

റവന്യൂവും ഭവനനിർമ്മാണവും വകുപ്പുമന്ത്രി

മത്സ്യബന്ധനവും ഹാർബർ എഞ്ചിനീയറിംഗും കപ്പൽവണ്ടി വ്യവസായവും വകുപ്പുമന്ത്രി

പാട്ടക്കുടിശ്ശിക ഊർജ്ജിതമായി പിരിച്ചെടുക്കാൻ നടപടി

*241. ശ്രീ.സി.മമ്മൂട്ടി

പ്രൊഫ.ആബിദ് ഹുസൈൻ തങ്ങൾ

ശ്രീ.എം.ഉമ്മർ

„ മഞ്ഞളാംകുഴി അലി : താഴെ കാണുന്ന ചോദ്യങ്ങൾക്ക് റവന്യൂവും ഭവനനിർമ്മാണവും വകുപ്പുമന്ത്രി സദയം മറുപടി നൽകുമോ:

- (എ) സംസ്ഥാനത്ത് പാട്ടക്കുടിശ്ശിക യഥാസമയം പിരിച്ചെടുക്കാൻ കഴിയാത്ത സ്ഥിതിവിശേഷം സർക്കാരിന് പ്രതിവർഷം വൻതോതിലുള്ള നഷ്ടമുണ്ടാക്കുന്നത് ശ്രദ്ധയിൽപ്പെട്ടിട്ടുണ്ടോ;
- (ബി) കോടിക്കണക്കിന് തുക ഈയിനത്തിൽ ഒടുക്കേണ്ട സ്ഥാപനങ്ങളിൽ നിന്നും ഇത് ഈടാക്കിയെടുക്കുന്നതിന് ഈ സർക്കാർ എന്തെങ്കിലും പ്രത്യേക നടപടികൾ സ്വീകരിച്ചിട്ടുണ്ടോ;
- (സി) പാട്ടക്കുടിശ്ശികയിൽ സ്വകാര്യ വ്യക്തികളും സ്വകാര്യ സ്ഥാപനങ്ങളും വരുത്തിയിട്ടുള്ള കുടിശ്ശിക പ്രത്യേകമായി തിട്ടപ്പെടുത്തിയിട്ടുണ്ടോ; പാട്ടക്കുടിശ്ശിക പിരിക്കുന്നത് ഊർജ്ജിതമാക്കുന്നതിന് ആവശ്യമായ നടപടി സ്വീകരിക്കുമോയെന്ന് വ്യക്തമാക്കാമോ?

കേന്ദ്ര പൊതുമേഖലാ സ്ഥാപനങ്ങളുടെ കൈവശമുള്ള ഭൂമി

*242. ശ്രീ.മുല്ലക്കര രത്നാകരൻ

„ ചിറ്റയം ഗോപകുമാർ

„ ഇ.ടി. ടൈസൺ മാസ്റ്റർ

„ വി.ആർ. സുനിൽ കുമാർ : താഴെ കാണുന്ന ചോദ്യങ്ങൾക്ക് റവന്യൂവും ഭവനനിർമ്മാണവും വകുപ്പുമന്ത്രി സദയം മറുപടി നൽകുമോ:

- (എ) സംസ്ഥാനത്തെ കേന്ദ്ര സർക്കാരിന്റെ ഉടമസ്ഥതയിലുള്ള പൊതുമേഖലാ സ്ഥാപനങ്ങളുടെ കൈവശമുള്ള ഭൂമി സംബന്ധിച്ചുള്ള വിവരങ്ങൾ സർക്കാരിന്റെ കൈവശമുണ്ടോ; വ്യക്തമാക്കുമോ;
- (ബി) കേന്ദ്ര പൊതുമേഖലാ സ്ഥാപനങ്ങളുടെ കൈവശമുള്ള വസ്തുവകകളുടെ വിവരശേഖരണം നടത്തുമോ; വ്യക്തമാക്കുമോ;
- (സി) വിൽക്കുന്നതിനോ അന്യാധീനപ്പെടുത്തുന്നതിനോ കേന്ദ്ര സർക്കാർ തീർച്ചപ്പെടുത്തിയ കേന്ദ്ര പൊതുമേഖലാ സ്ഥാപനങ്ങളുടെ ഭൂമിയിന്മേൽ സംസ്ഥാന സർക്കാരിനുള്ള നിയമപരമായ അവകാശം സംരക്ഷിക്കുന്നതിന് സ്വീകരിക്കുന്ന നടപടികൾ വ്യക്തമാക്കുമോ?

മത്സ്യമേഖലയുടെ സമഗ്രവികസനം

*243. ശ്രീ.തിരുവഞ്ചൂർ രാധാകൃഷ്ണൻ

„ കെ.എസ്.ശബരീനാഥൻ

„ ഐ.സി.ബാലകൃഷ്ണൻ : താഴെ കാണുന്ന ചോദ്യങ്ങൾക്ക് മത്സ്യബന്ധനവും ഹാർബർ

എഞ്ചിനീയറിംഗും കൂടുതൽ വ്യവസായവും വകുപ്പുമന്ത്രി സദയം മറുപടി നൽകുമോ:

- (എ) സംസ്ഥാനത്ത് മത്സ്യമേഖലയുടെ സമഗ്രവികസനത്തിനും മത്സ്യത്തൊഴിലാളികളുടെ ക്ഷേമത്തിനുമായി ഈ സർക്കാർ നിലവിൽ വന്നശേഷം ഫിഷറീസ് വകുപ്പ് പദ്ധതികൾ ആവിഷ്കരിച്ചിട്ടുണ്ടോ; വിശദാംശം നൽകുമോ;
- (ബി) തീരദേശത്തെ അടിസ്ഥാന സൗകര്യങ്ങൾ തുലോം പരിമിതമാണെന്നിരിക്കെ അത് വികസിപ്പിക്കുന്നതിന് നടപ്പിലാക്കുന്ന പദ്ധതികൾ എന്തൊക്കെയാണ്;
- (സി) സംസ്ഥാനത്ത് മത്സ്യകൃഷിക്ക് ആവശ്യമായ മത്സ്യവിത്ത് ഉല്പാദിപ്പിക്കുവാൻ നിലവിൽ കഴിയുന്നുണ്ടോ; ഇല്ലെങ്കിൽ ഉല്പാദനം വർദ്ധിപ്പിക്കുന്നതിന് എന്ത് നടപടിയാണ് സ്വീകരിച്ചിട്ടുള്ളത്;
- (ഡി) 2019-20 ലെ ബഡ്ജറ്റിൽ മത്സ്യമേഖലയിലെ പദ്ധതികൾക്കായി എന്ത് തുകയാണ് നീക്കിവച്ചിട്ടുള്ളത്; അതിൽ എത്ര ശതമാനം ഇതിനകം ചെലവഴിച്ചു എന്ന കണക്ക് ലഭ്യമാണോ; വ്യക്തമാക്കുമോ?

മലയോര, തീരദേശ ഹൈവേകൾ

*244. ശ്രീ.ജെയിംസ് മാത്യു

„ രാജു എബ്രഹാം

„ സി. കെ. ശശീന്ദ്രൻ

„ പുരുഷൻ കടലുണ്ടി : താഴെ കാണുന്ന ചോദ്യങ്ങൾക്ക് പൊതുമരാമത്തും രജിസ്ട്രേഷനും വകുപ്പുമന്ത്രി സദയം മറുപടി നൽകുമോ:

- (എ) കണക്ടിവിറ്റി റോഡുകൾ നിർമ്മിക്കുകയും നിലവിലുള്ള റോഡുകൾ വികസിപ്പിക്കുകയും ചെയ്ത് മലയോര ഹൈവേ നിർമ്മിക്കുന്നതിനുള്ള പ്രവർത്തനങ്ങളെക്കുറിച്ച് വിശദമാക്കുമോ; കാലാവസ്ഥാ വ്യതിയാനം തുറന്നു കാട്ടിയ മലയോര മേഖലയുടെ പാരിസ്ഥിതിക ദുർബ്ബലാവസ്ഥ പദ്ധതിയെ ഏതെങ്കിലും തരത്തിൽ ബാധിക്കാനിടയുണ്ടോ എന്നറിയിക്കുമോ;
- (ബി) പന്ത്രണ്ട് മീറ്റർ റൈറ്റ് ഓഫ് വേ ലഭ്യമായ സ്ഥലങ്ങളിൽ മലയോര ഹൈവേയുടെ പണി ആരംഭിച്ച്

ഈ വർഷം തന്നെ പൂർത്തിയാക്കുന്നതിന് ലക്ഷ്യമിട്ടിട്ടുണ്ടോ;

- (സി) കിഫ്ബിയിൽ നിന്നുള്ള ആറായിരത്തി അഞ്ഞൂറ് കോടി രൂപ ഉപയോഗിച്ച് നിർമ്മിക്കാനുദ്ദേശിക്കുന്ന തീരദേശ ഹൈവേ പദ്ധതിയുടെ നിലവിലെ സ്ഥിതി അറിയിക്കാമോ?

റീസർവ്വെയിലെ ക്രമക്കേടുകൾ

*245. ശ്രീ.ടി. വി. ഇബ്രാഹിം

„ ടി.എ.അഹമ്മദ് കബീർ

„ പി.കെ.അബ്ദു റബ്ബ്

„ എൻ. ഷംസുദ്ദീൻ : താഴെ കാണുന്ന ചോദ്യങ്ങൾക്ക് റവന്യൂവും ഭവനനിർമ്മാണവും വകുപ്പുമന്ത്രി സദയം മറുപടി നൽകുമോ:

- (എ) റീസർവ്വെ നടപടികളുടെ ഭാഗമായി റവന്യൂ റിക്കാർഡുകളിൽ വ്യാപകമായ ക്രമക്കേടുകൾ വരുത്തിയതുമൂലം ഭൂവുടമകൾ അനുഭവിക്കുന്ന ദുരിതം ശ്രദ്ധയിൽപ്പെട്ടിട്ടുണ്ടോ; എങ്കിൽ അതു പരിഹരിക്കാൻ എന്തൊക്കെ നടപടികൾ സ്വീകരിച്ചിട്ടുണ്ടെന്ന് വിശദമാക്കുമോ;
- (ബി) വസ്തു ഉടമയുടെ പേര് മാറ്റിച്ചേർക്കുക, ഇനം വ്യത്യാസപ്പെടുത്തി രേഖപ്പെടുത്തുക, വിസ്തീർണ്ണം തെറ്റിച്ചെഴുതുക തുടങ്ങി രേഖകളിൽ വരുത്തിയ ക്രമക്കേടുകൾ തിരുത്തിക്കിട്ടാനായി നിരവധിപേർ ഇപ്പോഴും റവന്യൂ ഓഫീസുകൾ കയറിയിറങ്ങുന്ന കാര്യം അറിയാമോ;
- (സി) വസ്തു ഉടമകളുടെ ദുരിതം അവസാനിപ്പിക്കുന്നതിനും മനഃപൂർവ്വം ക്രമക്കേടു വരുത്തി അനാവശ്യ ബുദ്ധിമുട്ടുകൾ ഉണ്ടാക്കിയവർക്കെതിരെ നടപടി സ്വീകരിക്കുന്നതിനും തയ്യാറാവുമോ?

അദ്ധ്യാപന രംഗത്ത് ഡിജിറ്റൽ റിസോഴ്സുകളുടെ വിനിയോഗം

*246. ശ്രീ.എം. സ്വരാജ്

„ വി. അബ്ദുറഹിമാൻ

„ ഐ.ബി. സതീഷ്

„ കെ.ഡി. പ്രസേനൻ : താഴെ കാണുന്ന ചോദ്യങ്ങൾക്ക് പൊതു വിദ്യാഭ്യാസ വകുപ്പുമന്ത്രി സദയം മറുപടി നൽകുമോ:

- (എ) ക്ലാസ്സ് മുറികൾ സാങ്കേതികവിദ്യാ സൗഹൃദമാക്കി സജ്ജീകരിച്ചതിനെത്തുടർന്ന് ഇവയുടെ ഫലപ്രദമായ വിനിയോഗം എങ്ങനെയാണ് വിഭാവനം ചെയ്തിരിക്കുന്നത് എന്ന് വ്യക്തമാക്കുമോ;
- (ബി) അനുയോജ്യമായ ഡിജിറ്റൽ പഠന വിഭവങ്ങൾ സജ്ജമാക്കിയിട്ടുണ്ടോ; ഡിജിറ്റൽ റിസോഴ്സുകളുടെ ശരിയായ വിനിയോഗം ഏതു തരത്തിലാണ് ആസൂത്രണം ചെയ്തിരിക്കുന്നത്;
- (സി) ഈ വിഭവങ്ങൾ ഫലപ്രദമായി വിനിയോഗിക്കുന്നതിന് അദ്ധ്യാപകരെ പ്രാപ്തരാക്കാൻ സ്വീകരിച്ചിട്ടുള്ള നടപടികൾ എന്തൊക്കെയാണ്; ഇവയുടെ ഉപയോഗം സംബന്ധിച്ച പഠന റിപ്പോർട്ടുകൾ ഉണ്ടോ; പ്രധാന കണ്ടെത്തലുകൾ അറിയിക്കാമോ?

റോഡ് നിർമ്മാണത്തിൽ ആധുനിക സാങ്കേതിക വിദ്യയുടെ ഉപയോഗം

*247. ശ്രീ.പി.ഉബൈദുള്ള

„ അബ്ദുൽ ഹമീദ് പി.

„ എൻ. ഷംസുദ്ദീൻ

„ എൻ .എ.നെല്ലിക്കുന്ന് : താഴെ കാണുന്ന ചോദ്യങ്ങൾക്ക് പൊതുമരാമത്തും രജിസ്ട്രേഷനും വകുപ്പുമന്ത്രി സദയം മറുപടി നൽകുമോ:

- (എ) ഗുണമേന്മ ഉറപ്പാക്കുന്നതിനും പരിസ്ഥിതി സൗഹൃദ നിർമ്മാണരീതികൾ അവലംബിക്കുന്നതിനും പൊതുമരാമത്ത് വകുപ്പിൽ ആധുനിക സാങ്കേതിക വിദ്യകളുടെയും യന്ത്രങ്ങളുടെയും ഉപയോഗം നടപ്പാക്കിയിട്ടുണ്ടോ;
- (ബി) ജർമ്മൻ നിർമ്മിത മില്ലിംഗ് യന്ത്രം ഉപയോഗിച്ചുള്ള കോൾഡ് ഇൻ പ്ലേസ് റീസൈക്ലിംഗ് നിർമ്മാണരീതിയുടെ പ്രത്യേകത എന്താണെന്ന് വ്യക്തമാക്കാമോ;
- (സി) ഈ രീതി സംസ്ഥാനത്ത് എവിടെയെല്ലാം ഇതിനകം ഉപയോഗിച്ചു എന്ന് വെളിപ്പെടുത്താമോ;
- (ഡി) ഉപയോഗശൂന്യമായ പ്ലാസ്റ്റിക് റോഡ് നിർമ്മാണത്തിൽ വ്യാപകമായി ഉപയോഗപ്പെടുത്തുന്നത് പരിഗണിക്കുന്നുണ്ടോ; വ്യക്തമാക്കാമോ?

ഭവനനിർമ്മാണ മേഖലയിൽ പ്രളയം മൂലമുണ്ടായ നാശനഷ്ടങ്ങൾ

*248. ശ്രീ.സി. കെ. ശശീന്ദ്രൻ

„ പി.വി. അൻവർ

„ ജോർജ്ജ് എം. തോമസ്

„ കെ. ബാബു : താഴെ കാണുന്ന ചോദ്യങ്ങൾക്ക് റവന്യൂവും ഭവനനിർമ്മാണവും വകുപ്പുമന്ത്രി സദയം മറുപടി നൽകുമോ:

- (എ) സംസ്ഥാനത്ത് ഭവനനിർമ്മാണ മേഖലയിൽ പ്രളയം മൂലമുണ്ടായ നാശനഷ്ടങ്ങൾ എത്രയെന്ന് കണക്കാക്കിയിട്ടുണ്ടോ; എങ്കിൽ വിശദമാക്കാമോ;
- (ബി) പ്രളയത്തെത്തുടർന്ന് ഈ മേഖല നേരിടുന്ന പ്രധാന വെല്ലുവിളികൾ എന്തൊക്കെയാണെന്ന് പരിശോധിച്ചിട്ടുണ്ടോ;
- (സി) പ്രളയത്തിന്റെ പശ്ചാത്തലത്തിൽ ഭവനനിർമ്മാണത്തിൽ സ്വീകരിക്കേണ്ട പരിസ്ഥിതി സൗഹൃദ നിർമ്മാണ രീതികളെക്കുറിച്ചും ചെലവ് കുറഞ്ഞ ഭവനനിർമ്മാണത്തെക്കുറിച്ചും പൊതുജനങ്ങൾക്ക് ആവശ്യമായ ബോധവൽക്കരണം നൽകുന്നതിന് എന്തെല്ലാം നടപടികളാണ് ഈ സർക്കാർ സ്വീകരിച്ചിട്ടുള്ളതെന്ന് വ്യക്തമാക്കാമോ?

കടലാക്രമണഭീഷണി നേരിടുന്ന മത്സ്യത്തൊഴിലാളി കുടുംബങ്ങൾ

*249. ശ്രീ.കെ. രാജൻ

„ ഇ.കെ.വിജയൻ

„ ജി.എസ്.ജയലാൽ

ശ്രീമതി സി.കെ. ആശ : താഴെ കാണുന്ന ചോദ്യങ്ങൾക്ക് മത്സ്യബന്ധനവും ഹാർബർ

എഞ്ചിനീയറിംഗും കൂടുതലായി വ്യവസായവും വകുപ്പുമന്ത്രി സദയം മറുപടി നൽകുമോ:

- (എ) കാലാവസ്ഥയിലുണ്ടായ മാറ്റങ്ങളുടെ ഫലമായി ഈ വർഷം കടലാക്രമണത്തിന്റെ തോത് വർദ്ധിച്ചിട്ടുണ്ടോ; വ്യക്തമാക്കുമോ;
- (ബി) കടലാക്രമണത്തിൽ സംസ്ഥാനത്തുണ്ടാകുന്ന നാശനഷ്ടങ്ങൾ സംബന്ധിച്ച് ശരിയായ വിലയിരുത്തൽ നടത്താറുണ്ടോ; വ്യക്തമാക്കുമോ;
- (സി) വേലിയേറ്റ രേഖയിൽ നിന്നും അൻപത് മീറ്ററിനുള്ളിൽ താമസിക്കുന്ന, നിരന്തരം കടലാക്രമണ ഭീഷണി നേരിടുന്ന മത്സ്യത്തൊഴിലാളി കുടുംബങ്ങളെ മാറ്റിത്താമസിപ്പിക്കുമോ;
- (ഡി) കടലാക്രമണത്തിൽ ഭൂമിയും വീടും നഷ്ടപ്പെടുന്ന മത്സ്യത്തൊഴിലാളികളെ പുനരധിവസിപ്പിക്കുന്നതിന് സ്വീകരിക്കുന്ന നടപടികൾ വിശദമാക്കുമോ;
- (ഇ) കടലാക്രമണം സ്ഥിരമായി ഉണ്ടാകുന്ന മേഖലകളിൽ ഇതിനെ പ്രതിരോധിക്കുന്നതിന് സ്വീകരിക്കുന്ന നടപടികൾ എന്തൊക്കെയാണെന്ന് വ്യക്തമാക്കുമോ?

പ്രീ-പ്രൈമറി വിദ്യാഭ്യാസത്തിനുള്ള മാർഗ്ഗരേഖ

*250. പ്രൊഫ. ആബിദ് ഹസൈൻ തങ്ങൾ

ശ്രീ.മഞ്ഞളാംകുഴി അലി

,, വി.കെ.ഇബ്രാഹിം കുഞ്ഞ്

,, അബ്ദുൽ ഹമീദ് പി. : താഴെ കാണുന്ന ചോദ്യങ്ങൾക്ക് പൊതു വിദ്യാഭ്യാസ വകുപ്പുമന്ത്രി സദയം മറുപടി നൽകുമോ:

- (എ) സംസ്ഥാനത്തെ പ്രീ-പ്രൈമറി വിദ്യാഭ്യാസ മേഖലയുടെ നവീകരണത്തിനായി പദ്ധതികൾ നടപ്പിലാക്കാൻ ഉദ്ദേശിക്കുന്നുണ്ടോ; എങ്കിൽ ഇതിനായി എന്തെങ്കിലും മാതൃകകൾ പരിഗണിയുന്നുണ്ടോ; വിശദാംശം ലഭ്യമാക്കുമോ;
- (ബി) സംസ്ഥാനത്തെ പ്രീ-പ്രൈമറി വിദ്യാഭ്യാസത്തിന് നിലവിൽ ഏതെല്ലാം മാർഗ്ഗരേഖകളാണ് അടിസ്ഥാനമാക്കിയിട്ടുള്ളതെന്ന് വ്യക്തമാക്കുമോ;
- (സി) വ്യക്തമായ മാർഗ്ഗരേഖകളുടെ അഭാവം നിലവിലുണ്ടെങ്കിൽ ആവശ്യമായ പരിഹാരം കണ്ടെത്തുന്നതിന് നടപടി സ്വീകരിക്കുമോ?

പൊതുവിദ്യാഭ്യാസ സംരക്ഷണയജ്ഞം വിദ്യാർത്ഥി സമൂഹത്തിനുള്ള മാറ്റം

*251. ശ്രീ.സി.കെ. ഹരീന്ദ്രൻ

പ്രൊഫ.കെ.യു. അരുണൻ

ശ്രീ.പി.ടി.എ. റഹീം

,, പി.കെ. ശശി : താഴെ കാണുന്ന ചോദ്യങ്ങൾക്ക് പൊതു വിദ്യാഭ്യാസ വകുപ്പുമന്ത്രി സദയം മറുപടി നൽകുമോ:

- (എ) പൊതുവിദ്യാഭ്യാസ സംരക്ഷണയജ്ഞം വിദ്യാർത്ഥി സമൂഹത്തിനുള്ള മാറ്റമെന്തെന്ന് അറിയിക്കാമോ; പത്താം ക്ലാസ്, ഹയർ സെക്കണ്ടറി എന്നീ പരീക്ഷകളിൽ ഈ മാറ്റം പ്രതിഫലിച്ചിട്ടുണ്ടോ;

- (ബി) ഈ നേട്ടം കൂടുതൽ മികവോടെ മുന്നോട്ട് കൊണ്ടുപോകുന്നതിന് ഓരോ വിദ്യാർത്ഥിയുടെയും കഴിവുകൾ പരിപോഷിപ്പിക്കുന്ന വിധത്തിൽ അധ്യാപക ഇടപെടൽ ഫലപ്രദമാക്കിത്തീർക്കാൻ പരിപാടിയുണ്ടോയെന്ന് വ്യക്തമാക്കുമോ;
- (സി) ഓരോ വിദ്യാർത്ഥിയുടെ കഴിവും ദൗർബല്യങ്ങളും മനസ്സിലാക്കി അവർക്ക് വഴികാട്ടിയാകുന്ന തരത്തിൽ അധ്യാപകരെ മെന്റർമാരെന്ന നിലയിൽ പരിവർത്തിപ്പിക്കാൻ സാധ്യമാകുമോ എന്ന് പരിശോധിച്ചിട്ടുണ്ടോ;
- (ഡി) അധ്യയന രീതിയിലും അധ്യാപന നിലവാരത്തിലും ലക്ഷ്യത്തിനനുസൃതമായ മാറ്റം കൊണ്ടുവരുന്നതിന് പരിശീലന പരിപാടികളുണ്ടോയെന്ന് അറിയിക്കുമോ?

പൊതുമരാമത്ത് മേഖലയിലെ അഴിമതി നിർമ്മാർജ്ജനം

*252. ശ്രീ.പുരുഷൻ കടലുണ്ടി

„ സജി ചെറിയാൻ

„ സി.കൃഷ്ണൻ

„ പി. ഉണ്ണി : താഴെ കാണുന്ന ചോദ്യങ്ങൾക്ക് പൊതുമരാമത്തും രജിസ്ട്രേഷനും വകുപ്പുമന്ത്രി സദയം മറുപടി നൽകുമോ:

- (എ) ഈ സർക്കാർ അധികാരത്തിൽ വന്നശേഷം പൊതുമരാമത്ത് മേഖലയിലെ അഴിമതി പൂർണ്ണമായി നിർമ്മാർജ്ജനം ചെയ്യുന്നതിനായി സ്വീകരിച്ച നടപടികൾ എന്തെല്ലാമാണെന്ന് വിശദമാക്കാമോ;
- (ബി) ഇതുസംബന്ധിച്ച് വകുപ്പിലെ ഉദ്യോഗസ്ഥന്മാർക്ക് എന്തെല്ലാം കർശന നിർദ്ദേശങ്ങളാണ് നൽകിയിട്ടുള്ളത്;
- (സി) ഇതിന്റെ ഭാഗമായി പൊതുമരാമത്ത് വിജിലൻസ് വിഭാഗം വിപുലീകരിക്കുകയും ശക്തിപ്പെടുത്തുകയും ചെയ്തിട്ടുണ്ടോ; എങ്കിൽ വിശദമാക്കുമോ;
- (ഡി) പൊതുമരാമത്ത് പ്രവൃത്തികൾ സംബന്ധിച്ച് പൊതുജനങ്ങൾക്കുണ്ടാകുന്ന പരാതികൾ സമയബന്ധിതമായി പരിഹരിക്കുന്നതിന് സ്വീകരിച്ചിട്ടുള്ള നടപടികൾ വ്യക്തമാക്കാമോ?

റോഡ് നിർമ്മാണത്തിൽ പരിഷ്കാരങ്ങൾ

*253. ശ്രീ.പാറക്കൽ അബ്ദുല്ല

„ കെ.എൻ.എ ഖാദർ

ഡോ.എം. കെ. മുനീർ

ശ്രീ.പി.കെ.ബഷീർ : താഴെ കാണുന്ന ചോദ്യങ്ങൾക്ക് പൊതുമരാമത്തും രജിസ്ട്രേഷനും വകുപ്പുമന്ത്രി സദയം മറുപടി നൽകുമോ:

- (എ) കേരളത്തിൽ മാറിവരുന്ന കാലാവസ്ഥയും ഇടയ്ക്കിടെ ഉണ്ടാകാറുള്ള പ്രകൃതി ദുരന്തങ്ങളും നിർമ്മാണ വസ്തുക്കളായ പാറ, മെറ്റൽ എന്നിവയ്ക്ക് നേരിടുന്ന ദൗർലഭ്യവും കണക്കിലെടുത്ത് പ്രകൃതിവിഭവങ്ങളുടെ ചൂഷണം പരമാവധി കുറയ്ക്കുന്ന തരത്തിൽ റോഡ് നിർമ്മാണത്തിൽ കാതലായ പരിഷ്കാരങ്ങൾ ഏർപ്പെടുത്തുന്നതിന് നടപടികൾ സ്വീകരിച്ചിട്ടുണ്ടോ; വിശദമാക്കുമോ;

- (ബി) റോഡ് ഡിസൈനിംഗ്, കൺസ്ട്രക്ഷൻ, മെയിന്റനൻസ് എന്നിവയിൽ എപ്രകാരം മാറ്റം വരുത്തണമെന്ന പഠനങ്ങൾ നടത്തിയിട്ടുണ്ടോ;
- (സി) നിലവിലുള്ള റോഡ് നിർമ്മാണരീതിയെക്കാൾ പുതിയ രീതികൾക്ക് ചെലവ് അധികരിക്കുമെങ്കിലും പ്രകൃതിവിഭവങ്ങളുടെ ചൂഷണം കുറയ്ക്കാമെന്ന ആശയം കണക്കിലെടുത്ത് ഇത്തരം നിർമ്മാണരീതികൾ പ്രചാരത്തിലാക്കാൻ വേണ്ട പ്രവർത്തനങ്ങൾ നടത്തുമോയെന്ന് അറിയിക്കാമോ?

കേരള ഭൂരേഖ നവീകരണ മിഷൻ

*254. ശ്രീ.ആർ. രാമചന്ദ്രൻ

ശ്രീമതി ഇ.എസ്.ബിജിമോൾ

„ ഗീതാ ഗോപി

ശ്രീ.വി.ആർ. സുനിൽ കുമാർ : താഴെ കാണുന്ന ചോദ്യങ്ങൾക്ക് റവന്യൂവും ഭവനനിർമ്മാണവും വകുപ്പുമന്ത്രി സദയം മറുപടി നൽകുമോ:

- (എ) ഭൂമി സംബന്ധമായ ഇടപാടുകളെല്ലാം ഓൺലൈനായി നടപ്പിൽ വരുത്തുന്നതിന് കേരള ഭൂരേഖ നവീകരണ മിഷൻ എന്ന പേരിൽ ഒരു സംവിധാനം നിലവിലുണ്ടോ;
- (ബി) പ്രസ്തുത മിഷൻ റവന്യൂ സർവ്വേ വകുപ്പുകളുടെ പ്രവർത്തനങ്ങൾ ഏകോപിപ്പിച്ച് ഭൂമിസംബന്ധമായ ആവശ്യങ്ങൾ വേഗത്തിൽ നിറവേറ്റിക്കിട്ടുന്നതിന് ജനങ്ങൾക്ക് സഹായകരമാകുമോ; വ്യക്തമാക്കാമോ;
- (സി) ഭൂരേഖകളുടെ ഡിജിറ്റൈസേഷനും പരിപാലനത്തിനും മിഷൻ ഏതൊക്കെ തരത്തിൽ സഹായകരമാകുമെന്ന് അറിയിക്കുമോ?

പ്രളയത്തിൽ തകർന്ന റോഡുകളുടെ പുനർനിർമ്മാണം

*255. ശ്രീ.പി.വി. അൻവർ

„ എസ്.ശർമ്മ

„ ജോർജ്ജ് എം. തോമസ്

„ ആന്റണി ജോൺ : താഴെ കാണുന്ന ചോദ്യങ്ങൾക്ക് പൊതുമരാമത്തും രജിസ്ട്രേഷനും വകുപ്പുമന്ത്രി സദയം മറുപടി നൽകുമോ:

- (എ) സംസ്ഥാനത്ത് തുടർച്ചയായി രണ്ടു വർഷങ്ങളിലുണ്ടായ തീവ്ര പ്രളയത്തിൽ പൊതുമരാമത്ത് വകുപ്പിന് കീഴിലുള്ള പാതയുടെ പകുതിയിലധികം ദൂരം തകർച്ച നേരിട്ടത് പൂർണ്ണമായും പുനരുദ്ധരിക്കാനായിട്ടുണ്ടോ;
- (ബി) പ്ലാൻ, നോൺ പ്ലാൻ, നബാർഡ് തുടങ്ങി വിവിധ സ്കീമുകളിൽ എത്ര തുക വകയിരുത്തിയിരുന്നെന്നും അവയുടെ വിനിയോഗത്തിലെ പുരോഗതിയും അറിയിക്കാമോ; കേന്ദ്രസർക്കാർ എത്ര തുക അനുവദിച്ചിരുന്നു; വ്യക്തമാക്കുമോ;
- (സി) തകർന്ന റോഡുകളുടെ അറ്റകുറ്റപ്പണികൾക്കും പുതിയ റോഡുകളുടെ നിർമ്മാണത്തിലും കോൾഡ് ഇൻസൈറ്റ് റീസെക്ലിംഗ്, വൈറ്റ് ടോപ്പിംഗ് തുടങ്ങിയ നവീന രീതികളും കയർ ജിയോ ടെക് സ്റ്റൈൽ, ഉപയോഗ ശൂന്യമായ പ്ലാസ്റ്റിക് തുടങ്ങിയവയുടെ ഉപയോഗവും വ്യാപിപ്പിക്കാൻ

ഉദ്ദേശിക്കുന്നുണ്ടോയെന്ന് അറിയിക്കുമോ?

വിഴിഞ്ഞം മത്സ്യബന്ധനതുറമുഖ നിർമ്മാണം

*256. ശ്രീ.കെ.എസ്.ശബരീനാഥൻ

„ എം. വിൻസെന്റ്

„ റോജി എം. ജോൺ

„ എൽദോസ് പി. കുന്നപ്പിള്ളിൽ : താഴെ കാണുന്ന ചോദ്യങ്ങൾക്ക് മത്സ്യബന്ധനവും ഹാർബർ എഞ്ചിനീയറിംഗും കൂടുതൽ വ്യവസായവും വകുപ്പുമന്ത്രി സദയം മറുപടി നൽകുമോ:

- (എ) വിഴിഞ്ഞം മത്സ്യബന്ധനതുറമുഖത്തിന്റെ നിർമ്മാണ പ്രവർത്തനം ഏത് ഘട്ടത്തിലാണ് എന്നറിയിക്കുമോ; നിർമ്മാണ പ്രവർത്തനം ആരംഭിച്ച് അൻപത്തേഴ് മാസം കഴിഞ്ഞിട്ടും പ്രസ്തുത പ്രവർത്തനം പൂർത്തിയാക്കാത്തത് എന്തുകൊണ്ടാണെന്ന് വ്യക്തമാക്കുമോ;
- (ബി) മത്സ്യബന്ധനതുറമുഖ വികസനത്തിനായി ഫിഷറീസ് വകുപ്പ് മാസ്റ്റർ പ്ലാൻ ആവിഷ്കരിച്ചിട്ടുണ്ടോ;
- (സി) പ്രസ്തുത മത്സ്യബന്ധനതുറമുഖം പണി ആരംഭിച്ചശേഷം നിർമ്മാണമാരംഭിച്ച ബേപ്പൂർ,തങ്കശ്ശേരി മത്സ്യബന്ധനതുറമുഖങ്ങൾ പണി പൂർത്തിയായി വർഷങ്ങൾ കഴിഞ്ഞിട്ടും വിഴിഞ്ഞം മത്സ്യബന്ധനതുറമുഖ നിർമ്മാണം നീണ്ടു പോകുന്നത് ഗൗരവമായി പരിഗണിച്ച് ഇതിന്റെ നിർമ്മാണ പ്രവർത്തനങ്ങൾ പൂർത്തിയാക്കുന്നതിന് നടപടി സ്വീകരിക്കുമോ എന്ന് വ്യക്തമാക്കുമോ?

ദുരന്ത സാധ്യതാ പ്രദേശങ്ങളുടെ ഭൂപടം പുതുക്കൽ

*257. ശ്രീ.ഷാഫി പറമ്പിൽ

„ സണ്ണി ജോസഫ്

„ ഐ.സി.ബാലകൃഷ്ണൻ : താഴെ കാണുന്ന ചോദ്യങ്ങൾക്ക് റവന്യൂവും ഭവനനിർമ്മാണവും വകുപ്പുമന്ത്രി സദയം മറുപടി നൽകുമോ:

- (എ) തുടർച്ചയായി അതിരൂക്ഷമായ മഴയും വെള്ളപ്പൊക്കവും ഉരുൾപൊട്ടലും ഉണ്ടാകുന്ന സാഹചര്യം ഗൗരവമായി പരിഗണിച്ചിട്ടുണ്ടോ;
- (ബി) ഈ പ്രശ്നം പഠിക്കുവാൻ ഏതെങ്കിലും വിദഗ്ദ്ധ സമിതി രൂപീകരിച്ചിട്ടുണ്ടോ; വിശദാംശം നൽകുമോ;
- (സി) സംസ്ഥാനത്തെ അശാസ്ത്രീയമായ ഭൂവിനിയോഗത്തിന്റെ ഫലമായി ഉണ്ടാകുന്ന ആപത്തുകളെക്കുറിച്ച് പഠിക്കുന്നതിനും പരിഹാരമാർഗ്ഗങ്ങൾ നിർദ്ദേശിക്കുന്നതിനും പ്രസ്തുത സമിതിക്ക് നിർദ്ദേശം നൽകിയിട്ടുണ്ടോ;
- (ഡി) ദുരന്ത സാധ്യതാ പ്രദേശങ്ങളുടെ നിലവിലുള്ള ഭൂപടം പുതുക്കുന്നതിനും ദുരന്തങ്ങൾ ലഘൂകരിക്കുന്നതിനും നടപടി സ്വീകരിച്ചിട്ടുണ്ടോ; വ്യക്തമാക്കുമോ?

രജിസ്ട്രേഷൻ വകുപ്പിന്റെ ആധുനികവൽക്കരണം

*258. ശ്രീ.വി.ആർ. സുനിൽ കുമാർ

ശ്രീമതി ഇ.എസ്.ബിജിമോൾ

ശ്രീ.ജി.എസ്.ജയലാൽ

„ ഇ.ടി. ടൈസൺ മാസ്റ്റർ : താഴെ കാണുന്ന ചോദ്യങ്ങൾക്ക് പൊതുമരാമത്തും രജിസ്ട്രേഷനും വകുപ്പുമന്ത്രി സദയം മറുപടി നൽകുമോ:

- (എ) രജിസ്ട്രേഷൻ വകുപ്പിന്റെ പ്രവർത്തനം കാലാനുസൃതമാക്കുന്നതിനായി സ്വീകരിച്ച ആധുനികവൽക്കരണ നടപടികൾ എന്തൊക്കെയാണ് വിശദമാക്കുമോ;
- (ബി) ആധാരപകർപ്പുകൾ ഉൾപ്പെടെയുള്ള രേഖകൾ സംരക്ഷിക്കുന്നതിന് വകുപ്പിൽ ഡിജിറ്റൈസേഷൻ ആരംഭിച്ചിട്ടുണ്ടോയെന്ന് വെളിപ്പെടുത്താമോ;
- (സി) ഗഹാനുകൾക്കും ഗഹാനുകളുടെ ഒഴിമുറിക്കും ഇ-ഫയലിംഗ് സംവിധാനം നടപ്പിലാക്കിയിട്ടുണ്ടോയെന്ന് അറിയിക്കുമോ;
- (ഡി) സബ്രജിസ്ട്രാർ ഓഫീസുകൾ അഴിമതിരഹിതമാക്കുന്നതിന് ആധുനികവൽക്കരണം ഏതൊക്കെ തരത്തിൽ സഹായകരമാകുമെന്ന് വെളിപ്പെടുത്താമോ;
- (ഇ) നവീന സാങ്കേതിക വിദ്യയുടെ അടിസ്ഥാനത്തിൽ ആധാരം രജിസ്ട്രേഷൻ നടപടികൾ എങ്ങനെയൊക്കെ ലളിതവും സുതാര്യവുമാക്കുമെന്ന് വ്യക്തമാക്കാമോ?

റോഡുകളുടെ ഊട്ടു നിർമ്മാണരീതി

*259. ശ്രീ.കെ.വി.അബ്ദുൾ ഖാദർ

ശ്രീമതി.പി. അയിഷാ പോറ്റി

ശ്രീ.എ. എൻ. ഷംസീർ

„ സജി ചെറിയാൻ : താഴെ കാണുന്ന ചോദ്യങ്ങൾക്ക് പൊതുമരാമത്തും രജിസ്ട്രേഷനും വകുപ്പുമന്ത്രി സദയം മറുപടി നൽകുമോ:

- (എ) മുൻകാലങ്ങളിൽ സംസ്ഥാനത്തെ റോഡുകളുടെ നിർമ്മാണരീതി കനത്തമഴയെ അതിജീവിക്കുന്ന രീതിയിലുള്ളവയായിരുന്നില്ലെന്നതിനാൽ ഓരോ മഴക്കാലവും കഴിയും മുമ്പുതന്നെ ഗതാഗതത്തിനു ബുദ്ധിമുട്ടാക്കിയിരുന്ന സ്ഥിതി പരിഹരിക്കാനായി ഊട്ടു നിർമ്മാണ രീതി അവലംബിക്കാൻ നടത്തുന്ന പ്രവർത്തനം അറിയിക്കാമോ;
- (ബി) ഉദ്യോഗസ്ഥരെ ആധുനിക നിർമ്മാണരീതിയിൽ പ്രാപ്തരാക്കുന്നതിനും അഴിമതി അവസാനിപ്പിക്കുന്നതിനും കൈക്കൊണ്ടിട്ടുള്ള നടപടികൾ അറിയിക്കാമോ;
- (സി) നിർമ്മാണത്തിൽ ഉയർന്ന ഗുണനിലവാരം പുലർത്തുന്നതിനും ലോകത്തിന്റെ വിവിധ ഭാഗങ്ങളിൽ ലഭ്യമായ ആധുനിക യന്ത്ര സംവിധാനങ്ങളെക്കുറിച്ചും പുതിയ നിർമ്മാണ വിഭവങ്ങളെക്കുറിച്ചും നിർമ്മാണ രീതിയെക്കുറിച്ചും അറിവു പകരുന്നതിനും പൊതുമരാമത്ത് കരാറുകാർക്ക് വേണ്ടി അക്കാദമി സ്ഥാപിക്കാൻ ഉദ്ദേശിക്കുന്നുണ്ടോ; വ്യക്തമാക്കുമോ?

സാങ്കേതിക പദാവലി വിപുലീകരിക്കുന്ന നടപടി

*260. ശ്രീ.ടി.എ.അഹമ്മദ് കബീർ

„ അബ്ദുൽ ഹമീദ് പി.

„ ടി. വി. ഇബ്രാഹിം

„ സി.മമ്മൂട്ടി : താഴെ കാണുന്ന ചോദ്യങ്ങൾക്ക് പൊതു വിദ്യാഭ്യാസ വകുപ്പുമന്ത്രി സദയം മറുപടി നൽകുമോ:

- (എ) എല്ലാ തസ്തികകളിലേക്കുമുള്ള പി.എസ്.സി. പരീക്ഷകളുടെ ചോദ്യപേപ്പറുകൾ മലയാളത്തിൽ കൂടി നൽകുന്നതിന് തീരുമാനിച്ച സാഹചര്യത്തിൽ വിവിധ വിഷയങ്ങളിലെ സാങ്കേതിക പദാവലി വിപുലീകരിക്കാൻ പൊതുവിദ്യാഭ്യാസ വകുപ്പ് തീരുമാനിച്ചിട്ടുണ്ടോ;
- (ബി) ഇതിനായി എസ്.സി.ഇ.ആർ.ടി. യെ ചുമതലപ്പെടുത്തിയിട്ടുണ്ടോ എന്നറിയിക്കുമോ;
- (സി) സാങ്കേതിക പദാവലി തയ്യാറാക്കുമ്പോൾ മലയാള ഭാഷയുടെ ലാളിത്യവും തനിമയും നിലനിർത്തുവാൻ ശ്രദ്ധിക്കണമെന്ന് എസ്.സി.ഇ.ആർ.ടി. ക്ക് നിർദ്ദേശം നൽകുമോ; അറിയിക്കുമോ?

കൃഷിയും താമസത്തിനുമായി നൽകിയ പട്ടയ ഭൂമിയിൽ ഖനനം

*261. ഡോ.എം. കെ. മുനീർ

ശ്രീ.കെ.എൻ.എ ഖാദർ

„ എം.ഉമ്മർ

„ വി.കെ.ഇബ്രാഹിം കുഞ്ഞ് : താഴെ കാണുന്ന ചോദ്യങ്ങൾക്ക് റവന്യൂവും ഭവനനിർമ്മാണവും വകുപ്പുമന്ത്രി സദയം മറുപടി നൽകുമോ:

- (എ) കൃഷിയും താമസത്തിനുമായി നൽകിയ പട്ടയ ഭൂമിയിൽ ഖനനം അനുവദിക്കുന്നതുമായി ബന്ധപ്പെട്ട് എന്തെങ്കിലും തീരുമാനം കൈക്കൊണ്ടിട്ടുണ്ടോ; എങ്കിൽ ബന്ധപ്പെട്ട നിയമത്തിൽ ഭേദഗതികൾ വരുത്തിയിട്ടുണ്ടോയെന്ന് വിശദമാക്കുമോ;
- (ബി) ഇല്ലെങ്കിൽ ഇതു സംബന്ധിച്ച് എന്തെങ്കിലും നടപടികൾ പരിഗണനയിലുണ്ടോ;
- (സി) പരിസ്ഥിതിയെ തകർക്കുന്ന തരത്തിൽ പട്ടയ ഭൂമിയിൽ ഖനനം അനുവദിക്കുന്ന ഈ നിയമ ഭേദഗതി സംബന്ധിച്ച് സർക്കാരിന്റെ നിലപാടെന്താണെന്ന് വ്യക്തമാക്കുമോ?

മത്സ്യത്തൊഴിലാളികളുടെ ജീവിതനിലവാരം മെച്ചപ്പെടുത്തുന്നതിന് പദ്ധതി

*262. ശ്രീ.എ. എൻ. ഷംസീർ

ശ്രീമതി യു. പ്രതിഭ

ശ്രീ.വി. അബ്ദുറഹിമാൻ

„ എം. മുക്തേഷ് : താഴെ കാണുന്ന ചോദ്യങ്ങൾക്ക് മത്സ്യബന്ധനവും ഹാർബർ എഞ്ചിനീയറിംഗും കശുവണ്ടി വ്യവസായവും വകുപ്പുമന്ത്രി സദയം മറുപടി നൽകുമോ:

- (എ) മത്സ്യത്തൊഴിലാളികളുടെ ജീവിതനിലവാരം മെച്ചപ്പെടുത്തുന്നതിന് ഈ സർക്കാർ ആവിഷ്കരിച്ചിട്ടുള്ള നൂതന പദ്ധതികൾ എന്തെല്ലാമാണെന്ന് വ്യക്തമാക്കുമോ;
- (ബി) ടോളിംഗ് നിരോധനംമൂലം മത്സ്യത്തൊഴിലാളികളുടെ തൊഴിൽ ദിനങ്ങളിലുണ്ടാകുന്ന കുറവ് പരിഹരിക്കുന്നതിന് എന്തെല്ലാം നടപടികളാണ് സ്വീകരിച്ചുവരുന്നത്;
- (സി) ഈ മേഖലയിലെ അഭ്യസ്തവിദ്യരായ തൊഴിൽരഹിത യുവജനങ്ങൾക്ക് വിദഗ്ദ്ധ പരിശീലനവും ധനസഹായവും നൽകി ഇതര മേഖലകളിൽ ഉപജീവനമാർഗ്ഗം കണ്ടെത്തുന്നതിന് പദ്ധതികൾ

ആവിഷ്കരിക്കുമോ;

- (ഡി) മത്സ്യത്തൊഴിലാളികളുടെ ജീവനോപാധികൾക്ക് സംരക്ഷണം നൽകുന്നതിന് എന്തെല്ലാം നടപടികളാണ് സ്വീകരിച്ചിട്ടുള്ളതെന്ന് വ്യക്തമാക്കാമോ?

കേന്ദ്ര പൊതുമേഖലാ സ്ഥാപനങ്ങൾക്ക് സംസ്ഥാനം നൽകിയ ഭൂമി

*263. ശ്രീ.പി.കെ.അബ്ദു റബ്ബ്

„ മഞ്ഞളാംകുഴി അലി

„ കെ.എം.ഷാജി

„ എൻ .എ.നെല്ലിക്കുന്ന് : താഴെ കാണുന്ന ചോദ്യങ്ങൾക്ക് റവന്യൂവും ഭവനനിർമ്മാണവും വകുപ്പുമന്ത്രി സദയം മറുപടി നൽകുമോ:

- (എ) കേന്ദ്ര പൊതുമേഖലാ സ്ഥാപനങ്ങൾക്കായി മുൻപ് വിട്ടുകൊടുക്കുകയോ ഏറ്റെടുത്ത് കൈമാറുകയോ ചെയ്ത ഭൂമി ഇത്തരം സ്ഥാപനങ്ങളുടെ സ്വകാര്യവൽക്കരണത്തോടെ നഷ്ടപ്പെടുന്ന സാഹചര്യം ശ്രദ്ധയിൽപ്പെട്ടിട്ടുണ്ടോ;
- (ബി) ഇത്തരത്തിൽ കൈമാറിയതും നഷ്ടപ്പെടുന്നതുമായ ഭൂമി തിരിച്ചുപിടിക്കുന്നതിന് എന്തെങ്കിലും നടപടി സർക്കാർ സ്വീകരിച്ചിട്ടുണ്ടോയെന്ന് അറിയിക്കാമോ;
- (സി) സംസ്ഥാനം സൗജന്യമായും വ്യവസ്ഥകൾക്ക് വിധേയമായും കേന്ദ്ര സർക്കാർ സ്ഥാപനങ്ങൾക്ക് വിട്ടുകൊടുത്ത ഭൂമി വിറ്റഴിയുന്നതിനുമുൻപ് എന്തെങ്കിലും തരത്തിലുള്ള ആലോചനകൾ സംസ്ഥാന സർക്കാരുമായി നടത്താറുണ്ടോ; വിശദമാക്കുമോ?

പുനർഗേഹം സമഗ്ര തീരദേശ പുനരധിവാസ പദ്ധതി

*264. ശ്രീമതി യു. പ്രതിഭ

ശ്രീ.ബി.സത്യൻ

„ എം. നൗഷാദ്

„ കെ. ദാസൻ : താഴെ കാണുന്ന ചോദ്യങ്ങൾക്ക് മത്സ്യബന്ധനവും ഹാർബർ എഞ്ചിനീയറിംഗും കശുവണ്ടി വ്യവസായവും വകുപ്പുമന്ത്രി സദയം മറുപടി നൽകുമോ:

- (എ) വേലിയേറ്റ പരിധിയിൽ നിന്നും അൻപത് മീറ്ററിനുള്ളിലുള്ള വീടുകളിൽ താമസിക്കുന്നവരെ മാറ്റിപ്പാർപ്പിക്കുന്നതിനായി പുനർഗേഹം സമഗ്ര തീരദേശ പുനരധിവാസ പദ്ധതി ആവിഷ്കരിച്ചിട്ടുണ്ടോ; വിശദാംശം ലഭ്യമാക്കാമോ;
- (ബി) കടലാക്രമണത്തിൽ ഭൂമിയും വീടും നഷ്ടപ്പെട്ടവരെ പുനരധിവസിപ്പിക്കുന്നതിന് നടത്തിവരുന്ന പ്രവർത്തനങ്ങളെക്കുറിച്ച് അറിയിക്കാമോ;
- (സി) ഭവനരഹിതരായ മത്സ്യത്തൊഴിലാളികൾക്ക് അവരുടെ തൊഴിലിടങ്ങളോട് അടുത്ത് എന്നാൽ തീരത്തുനിന്നും സുരക്ഷിതമായ ദൂരത്തിൽ ലൈഫ് മിഷനിൽ ഉൾപ്പെടുത്തി വീട് വച്ചു നൽകുന്നതിന് നടത്തുന്ന പ്രവർത്തനങ്ങളുടെ പുരോഗതി എന്തെന്നറിയിക്കാമോ;
- (ഡി) മത്സ്യത്തൊഴിലാളികൾക്കായി ലൈഫ് മിഷൻ മാനദണ്ഡത്തിൽ ഉചിതമായ ഇളവ് നൽകിയിട്ടുണ്ടോ;

വ്യക്തമാക്കാമോ?

കശുമാവ് കൃഷി പ്രോത്സാഹിപ്പിക്കാൻ നടപടി

*265. ശ്രീ.വി.ടി.ബൽറാം

„ തിരുവഞ്ചൂർ രാധാകൃഷ്ണൻ

„ കെ.സി.ജോസഫ്

„ അൻവർ സാദത്ത് : താഴെ കാണുന്ന ചോദ്യങ്ങൾക്ക് മത്സ്യബന്ധനവും ഹാർബർ എഞ്ചിനീയറിംഗും കശുവണ്ടി വ്യവസായവും വകുപ്പുമന്ത്രി സദയം മറുപടി നൽകുമോ:

- (എ) തോട്ടങ്ങളുടെ ദൗർലഭ്യം മൂലം കശുവണ്ടി വ്യവസായം നേരിടുന്ന പ്രതിസന്ധി പരിഹരിക്കുന്നതിന് സ്വീകരിച്ച നടപടികൾ എന്തൊക്കെയാണ്;
- (ബി) തോട്ടങ്ങളുടെ ആഭ്യന്തര ഉല്പാദനം വർദ്ധിപ്പിക്കുന്നതിന് സാധിച്ചിട്ടുണ്ടോ; കശുമാവ് കൃഷി പ്രോത്സാഹിപ്പിച്ച് ആഭ്യന്തര ഉല്പാദനം കൂട്ടുന്നതിന് സ്വീകരിച്ചിട്ടുള്ള നടപടികൾ വിശദമാക്കുമോ;
- (സി) പൊതുമേഖലയിലും സ്വകാര്യമേഖലയിലും തരിശായിക്കിടക്കുന്ന സ്ഥലങ്ങളിൽ കശുമാവ് കൃഷി വ്യാപിപ്പിക്കുമെന്ന പ്രഖ്യാപനത്തിന്റെ അടിസ്ഥാനത്തിൽ ഇതിനകം സ്വീകരിച്ച നടപടികൾ എന്തൊക്കെയാണ് അറിയിക്കുമോ;
- (ഡി) ഇതര സംസ്ഥാനങ്ങളിൽ ഭൂമി പാട്ടത്തിനെടുത്ത് കശുമാവ് കൃഷി വ്യാപിപ്പിക്കുന്നതിനെക്കുറിച്ച് ആലോചിച്ചിട്ടുണ്ടോ; എങ്കിൽ പ്രസ്തുത പദ്ധതി ഫലപ്രദമായെന്ന് കരുതുന്നുണ്ടോ; ഇല്ലെങ്കിൽ എന്തുകൊണ്ട് എന്ന് വ്യക്തമാക്കുമോ?
- (ഇ) തോട്ടങ്ങളുടെ ഇറക്കുമതി കൂട്ടുന്നതിനായി കാഷ്യൂ ബോർഡ് എടുത്ത നടപടികൾ എന്തൊക്കെയാണ്; നിലവിൽ ഇറക്കുമതി ചെയ്യുന്ന തോട്ടങ്ങളി ഉപയോഗിച്ച് കാപ്പക്കുറ്റിയും കാഷ്യൂ ഡെവലപ്മെന്റ് കോർപ്പറേഷന്റെയും ഫാക്ടറികൾ എത്ര ദിവസം പ്രവർത്തിപ്പിക്കുവാൻ സാധിക്കുമെന്ന് വിശദമാക്കുമോ?

സമുദ്ര മത്സ്യബന്ധന (നിയന്ത്രണ നിർവ്വഹണ) ബിൽ

*266. ശ്രീ.എം. വിൻസെന്റ്

„ സണ്ണി ജോസഫ്

„ വി.ഡി.സതീശൻ

„ അനിൽ അക്കര : താഴെ കാണുന്ന ചോദ്യങ്ങൾക്ക് മത്സ്യബന്ധനവും ഹാർബർ എഞ്ചിനീയറിംഗും കശുവണ്ടി വ്യവസായവും വകുപ്പുമന്ത്രി സദയം മറുപടി നൽകുമോ:

- (എ) കേന്ദ്രസർക്കാർ കൊണ്ടുവന്ന സമുദ്ര മത്സ്യബന്ധന (നിയന്ത്രണ നിർവ്വഹണ) ബിൽ സംസ്ഥാനത്തെ പരമ്പരാഗത മത്സ്യമേഖലയെ എപ്രകാരം ബാധിക്കുമെന്ന് വിലയിരുത്തിയിട്ടുണ്ടോ;
- (ബി) പന്ത്രണ്ടുനോട്ടിക്കൽ മൈലിനപ്പുറം നൂറിലേറെ കിലോമീറ്റർ വരെ പോയി മീൻ പിടിക്കുന്ന സംസ്ഥാനത്തെ പരമ്പരാഗത മത്സ്യത്തൊഴിലാളികളെ ജയിലിൽ അടയ്ക്കുന്ന പ്രസ്തുത ബില്ലിലെ പുതിയ വ്യവസ്ഥക്കെതിരെ സംസ്ഥാന സർക്കാർ എതിർപ്പ് അറിയിച്ചിട്ടുണ്ടോ;
- (സി) സംസ്ഥാന സർക്കാരിന്റെ അധികാര പരിധി 36 നോട്ടിക്കൽ മൈൽ ആക്കണമെന്ന ആവശ്യം

ഉന്നയിച്ചിട്ടുണ്ടോ; എങ്കിൽ അതിന്മേലുള്ള പ്രതികരണം എന്താണെന്ന് വ്യക്തമാക്കുമോ?

പരമ്പരാഗത മത്സ്യത്തൊഴിലാളികളുടെ ഉന്നമനം

*267. ശ്രീ.ബി.സത്യൻ

„ കെ. ദാസൻ

„ കെ.ജെ. മാക്സി

„ കെ.കുഞ്ഞിരാമൻ : താഴെ കാണുന്ന ചോദ്യങ്ങൾക്ക് മത്സ്യബന്ധനവും ഹാർബർ എഞ്ചിനീയറിംഗും കൂടുവണ്ടി വ്യവസായവും വകുപ്പുമന്ത്രി സദയം മറുപടി നൽകുമോ:

- (എ) പരമ്പരാഗത മത്സ്യത്തൊഴിലാളികളുടെ ഉന്നമനത്തിനായി ഈ സർക്കാർ ആവിഷ്കരിച്ചിട്ടുള്ള നൂതനപദ്ധതികൾ എന്തെല്ലാമാണെന്ന് അറിയിക്കാമോ;
- (ബി) സംസ്ഥാനത്ത് പരമ്പരാഗത മത്സ്യത്തൊഴിലാളികളുടെ പ്രതിശീർഷ മത്സ്യലഭ്യത എത്രയാണെന്ന് വ്യക്തമാക്കാമോ;
- (സി) കേന്ദ്രസർക്കാർ സംസ്ഥാനത്തിന് അർഹമായ മണ്ണെണ്ണ ക്വോട്ട വെട്ടിക്കുറയ്ക്കുന്നതും ഇന്ധനവില അടിയ്ക്കി വർദ്ധിപ്പിക്കുന്നതും പരമ്പരാഗത മേഖലയെ എപ്രകാരമെല്ലാം പ്രതികൂലമായി ബാധിക്കുന്നുണ്ട്;
- (ഡി) പരമ്പരാഗത മത്സ്യത്തൊഴിലാളികൾക്ക് ആഴക്കടൽ മത്സ്യബന്ധന രീതികളിൽ ആവശ്യമായ സാങ്കേതിക പരിശീലനവും സാമ്പത്തിക സഹായവും നൽകുന്നതിന് നടപടികൾ സ്വീകരിച്ചിട്ടുണ്ടോ എന്നറിയിക്കാമോ?

വിദ്യാർത്ഥികളിലെ ലഹരി ഉപയോഗ പ്രവണത

*268. ശ്രീ. എൻ .എ.നെല്ലിക്കുന്ന്

„ പി.ഉബൈദുള്ള

„ എൻ. ഷംസുദ്ദീൻ

„ കെ.എം.ഷാജി : താഴെ കാണുന്ന ചോദ്യങ്ങൾക്ക് പൊതു വിദ്യാഭ്യാസ വകുപ്പുമന്ത്രി സദയം മറുപടി നൽകുമോ:

- (എ) വിദ്യാലയങ്ങളുടെ പരിസരം ലഹരി മുക്ത മേഖലയായി പ്രഖ്യാപിക്കുന്ന വിമുക്തി പദ്ധതി സംസ്ഥാനത്ത് പരിപൂർണ്ണമായും നടപ്പാക്കിയിട്ടുണ്ടോ; വ്യക്തമാക്കുമോ;
- (ബി) വിമുക്തി പദ്ധതിയുടെ വിശദാംശങ്ങൾ നൽകുമോ;
- (സി) വിദ്യാർത്ഥികളിൽ വർദ്ധിച്ചുവരുന്ന ലഹരി ഉപയോഗ പ്രവണതകൾ കണക്കിലെടുത്ത് വിമുക്തി പദ്ധതി കൂടുതൽ കാര്യക്ഷമമായി നടപ്പാക്കുന്നതിന് എക്സൈസ് വകുപ്പുമായി ചേർന്ന് ആവിഷ്കരിച്ചിട്ടുള്ള നയപരിപാടികൾ വിശദീകരിക്കാമോ?

സാക്ഷരതാ പദ്ധതികൾ

*269. ശ്രീ.രാജു എബ്രഹാം

„ യു. ആർ. പ്രദീപ്

„ ഒ. ആർ. കേള

„ എസ്.രാജേന്ദ്രൻ : താഴെ കാണുന്ന ചോദ്യങ്ങൾക്ക് പൊതു വിദ്യാഭ്യാസ വകുപ്പുമന്ത്രി സദയം മറുപടി നൽകുമോ:

- (എ) സാക്ഷരതാ നിരക്ക് വർദ്ധിപ്പിക്കുന്നതിനായി കേരള സംസ്ഥാന സാക്ഷരതാ മിഷൻ നടപ്പാക്കി വരുന്ന സാക്ഷരതാ പദ്ധതികൾ എന്തെല്ലാമാണെന്ന് വിശദമാക്കാമോ;
- (ബി) സാക്ഷരതാ മിഷന്റെ തുടർവിദ്യാഭ്യാസങ്ങൾ സ്ഥിതിചെയ്യുന്ന എല്ലാ വാർഡുകളിലും സാക്ഷരതാ സർവ്വേ നടത്തിയിട്ടുണ്ടോ; എങ്കിൽ വിശദാംശം നൽകുമോ;
- (സി) സാക്ഷരതാ തുടർവിദ്യാഭ്യാസ പ്രവർത്തനങ്ങൾക്കായി കൂടുതൽ ഇൻസ്ട്രക്ടർമാരെ നിയോഗിച്ചിട്ടുണ്ടോയെന്നും ഇതിനായി പുതിയ കോഴ്സുകൾ, പുസ്തകങ്ങൾ, പഠന റിപ്പോർട്ടുകൾ എന്നിവ തയ്യാറാക്കിയിട്ടുണ്ടോയെന്നും അറിയിക്കാമോ;
- (ഡി) പട്ടികജാതി, പട്ടികവർഗ്ഗ, തീരദേശ മേഖലകൾക്ക് മുൻഗണന നൽകി ആരംഭിച്ച പ്രത്യേക സാക്ഷരതാ പരിപാടികളുടെ വിശദാംശം അറിയിക്കുമോ?

പൊതുമരാമത്ത് പ്രവൃത്തികൾ സമയബന്ധിതമായി പൂർത്തീകരിക്കാൻ നടപടി

*270. ശ്രീ.ഐ.ബി. സതീഷ്

„ എം. സ്വരാജ്

„ ജെയിംസ് മാത്യു

„ കാരാട്ട് റസാഖ് : താഴെ കാണുന്ന ചോദ്യങ്ങൾക്ക് പൊതുമരാമത്തും രജിസ്ട്രേഷനും വകുപ്പുമന്ത്രി സദയം മറുപടി നൽകുമോ:

- (എ) സംസ്ഥാനത്ത് പൊതുമരാമത്ത് പ്രവൃത്തികൾ കാലതാമസം കൂടാതെയും കാര്യക്ഷമമായും പൂർത്തീകരിക്കുന്നതിനായി എന്തെല്ലാം മേൽനോട്ട സംവിധാനങ്ങളാണ് ഏർപ്പെടുത്തിയിട്ടുള്ളത്;
- (ബി) കിഫ്ബി പ്രോജക്ടുകൾ സമയബന്ധിതമായി നടപ്പാക്കുന്നതിനായി പ്രോജക്ട് മാനേജ്മെന്റ് യൂണിറ്റ് രൂപീകരിച്ചിട്ടുണ്ടോ; എങ്കിൽ വിശദാംശം നൽകുമോ;
- (സി) കിഫ്ബി പ്രവൃത്തികൾ ഏറ്റെടുത്തു നടത്തുന്നതിനായി പൊതുമരാമത്ത് വകുപ്പിനുകീഴിലുള്ള സ്പെഷ്യൽ പർപ്പസ് വെഹിക്കിളുകളുടെ പ്രവർത്തനം കൂടുതൽ കാര്യക്ഷമമാക്കാൻ നടപടി സ്വീകരിച്ചിട്ടുണ്ടോ; എങ്കിൽ വിശദമാക്കാമോ?

കേരള നിയമസഭാ സെക്രട്ടേറിയറ്റ്,

തിരുവനന്തപുരം,

29-10-2019

എസ് വി ഉണ്ണികൃഷ്ണൻ നായർ,

സെക്രട്ടറി,

പ്രത്യേക ശ്രദ്ധയ്ക്ക്: നിയമസഭാ ചോദ്യങ്ങളുടെ മറുപടി അവ സഭയിൽ ഉന്നയിക്കുന്നതിന്റെ തലേദിവസം വൈകുന്നേരം 5 മണിക്ക് മുമ്പായി ലഭ്യമാക്കേണ്ടതാണ് [ചട്ടം 47(1)].